

Krist-Yenneacho Chovto Aitar (21/12/ 2025)

COMMUNIO AITAR

Vixoi: “Bhagevont Juzechi atmiktai apnnaun, Bhorvanxean Toyari Korum-ia”

Gayonank Suchna:

Proves:	Amche modem denvun Tum ie	G-01
D. I. V.:	Kitem ghaltai tea unddeant?	C-21
Krist-Prosad:	Xelleank Hanv dar	D-28
Xevott:	Maranatha	G-13

VACHPAM: Iz. 7:10-14; Rom. 1:1-7; Mt. 1:18-24

SURVATECHIM UTRAM:

Aiz Krist-Yenneacho Chovto Aitar ani hea Aitarak amchea Mha- Dhormprantant ami Communio' Aitar monoitanv. Aiz amcho vixoi, ***“Bhagevont Juzechi atmiktai apnnaun, Bhorvanxean Toyari Korum-ia”***.

Juzechem jivit sompem zaunk nam. Torekvar bhaxen taka jivitachea ghodditank fuddo korcho poddlo. Torui astanam, sogttant Devachi khuxi korunk to vavurlo. Devacher patiyeun bhorvanxean jiyetolo - hich zali tachi atmiktai. Tachich dekh gheun, ami-i amchea jivitant, okhondd bhorvanxean bhorun Jezus Soddvonndarak gheunk toyari korunk amkam ulo.

Tor, Natalam somoyar, Jezuk gheunk hi lagxilli toyari kortanam, Juze bhaxen, khoro husko dusrea soven dhorun, ani kornneamni to dakhil korun, amchem Kristi jivit ami jiyekun, ani oxim Jezuchea zolmak ami toyar zaunk, Bapacho adar ani kurpa magum-ia.

Hi chovti vat khunaita bhavart, xanti ani atmiktai. He zollte vati porim amche jivit bhavartan ani xantin bhorlolem zaunk ani Dev sobhavachi atmiktai ami sambhallunk, hea Misachea Bolidanant magum-ia.

BHAVARTHEANCHEM MAGNNEM:

1. Amchea Pap Saiban, soglleam bispamni ani yadnikamni / bhagevont Juzechi dekh gheun / kotthin-augodd poristhitint, Dev dakoita ti vatt dhorunk / ani aplea hatant aslole porjek hech vatten cholounk, te thokos gheun vavurlear puro mhonn, Bapa lagim magum-ia.
2. Amchea sorkari fuddareamni, soglleam dhormachea mon'xank favo tim mekllleponnam diunk ani bextteoch naka zal'leo addkolleo utpon'n korun, Kristi porjechem jivit kothin ani bharadik korinam zaunk, tankam Povitr Atmeacho kherit uzvadd magum-ia.
3. Hea nimannea tin disank, Jezuche zolmache porbek umedin lagxili toyari kortanam amche Arsedioseziint 'Communio' Aitar aiz ami monoitanv. Tor, amchea Bharot desantlea durboll ani gorjevont bhavam-bhoinninchi porstheti monan dhorun ani poilea Kristanvanchi vagnnuk apnnaun oslea bhavam-bhoinnink ami udar kallzant pavunk Bapachi kurpa ani uzvadd amkam soglleank magum-ia.
4. Jezu hea sonvsarant mog, bhavponn, doya-maya, kaklut, bhogsonnem ani xanti ximpddaunk ailo. Aiz hoch Jezuchio vaur ami korunk To amkam apoita ani pattoita. Tor, ho vaur soglle hurben ami korunk Bapacho adar ani kurpa soglleank magum-ia.
5. Aichea misachi mandavoll kortolea _____ pasot magum-ia; Bhagevont Juzechi gunn ani atmiktai appnaun, tannim Dev dakhoita tea margar cholunk ani dusream soven boreponn ani udarponn dakhounk Bapacho adar tankam magum-ia.

Dhinvassni:

Mogalla Jezu,

Unddea rupan hea velar Tuka ami xevla. Tujea hea vholda dennea pasot ami Tuka argham ani dhinvass ditanv. Amchem kirkollponn ani osoktai Tuka thavi asa. Bhagevont Jezu bhaxen amchi atmiktai thir zaunk, Tujea Utrantlean, magnnean ani ogeponnan Tuzo ulo ami aikunk, tache vinovnnen ami Tuje lagim prarthanv. Tujea ienneank ravtana amkam kurpen ani mogan bhor. Argham ani mhoima Tuka Jezu. Amen.